

అది నా జీవితంలో విపరీతమైన సంఘటన. ఇందులో నా తప్పేమీ లేకపోయినప్పటికీ, ఇది నా జీవితానికి కళంకం తెచ్చింది. ఇది జరిగి యిప్పటికి పది సంవత్సరాలయింది. దీని పలితం ఇంకా నన్ను వెంటాడి, నాకు నిద్రాహీనం చేసింది. ఇతర ఐహిక వాంఛలందూ విముఖత్వం కలిగిస్తున్నది. అన్నిటికన్నా నన్ను బాధిస్తున్నది శ్రీ నైముఖ్యం. నన్ను ప్రకృతి బ్రహ్మచర్యానికి వినిర్దేశించలేదు. కాని యింత కాలంనంచి చేస్తున్న పనే అది. దావరికం ఎందుకు? నేను అడదాన్ని చూసి పూర్తిగా బెదిరిపోయాను! నా బెదురు పోగొట్టగల శ్రీ జాతి లేకపోలేదు; కాని ఆ సందుల్లో అడుగు పెట్టడానికైనా నాకు నైతికమైన గుండె నిబ్బరం లేదు. నేనట్లా పుట్టలేదు.

ఒక పతివ్రత

అది నా జీవితంలో విపరీతమైన సంఘటన. ఇందులో నా తప్పేమీ లేకపోయినప్పటికీ, ఇది నా జీవితానికి కళంకం తెచ్చింది. ఇది జరిగి యిప్పటికి పది సంవత్సరాలయింది. దీని పలితం ఇంకా నన్ను వెంటాడి, నాకు నిద్రాహీనం చేసింది. ఇతర ఐహిక వాంఛలందూ విముఖత్వం కలిగిస్తున్నది. అన్నిటికన్నా నన్ను బాధిస్తున్నది శ్రీ నైముఖ్యం. నన్ను ప్రకృతి బ్రహ్మచర్యానికి వినిర్దేశించలేదు. కాని యింత కాలంనంచి చేస్తున్న పనే అది. దావరికం ఎందుకు? నేను అడదాన్ని చూసి పూర్తిగా బెదిరిపోయాను! నా బెదురు పోగొట్టగల శ్రీ జాతి లేకపోలేదు; కాని ఆ సందుల్లో అడుగు పెట్టడానికైనా నాకు నైతికమైన గుండె నిబ్బరం లేదు. నేనట్లా పుట్టలేదు.

ఈ అనుభవం పగవేడికైనా వద్దు!

నేనిది మొదటిసారి కాదు, రాయ బూనటం. బిడియం విడిచి నా సంగతి నేను రాసుకోగలగటానికి శక్తి ఇచ్చాడు కాదు భగవంతుడు. అట్లా రాసి సంతోషించే మనస్తత్వం ఆ భావకపులకే అవగతం కావాలి. కాని జరిగిందంతా ఒక్కసారి లోకానికి వెల్లడి చేస్తేనే నా మనస్సు చాలా తేలికవుతుందని అంత తాత్పర్యం చెబుతున్నది. చేస్తున్నాను నా పదమూడో ప్రయత్నం! తగిన మనో బలం ఇవ్వమని భగవంతున్ని ప్రార్థిస్తున్నాను.

నేనింకా బాల్యదశలో ఉండగానే, నాకింకా పాతివ్రత్యమంటే ఏమిటో తెలిక మునుపే, నా భార్య పతివ్రత కాబోతుందని ఎరుగుదును. నా జాతకం రాసినాయన ఆ ముక్క రాశాడు! అప్పటికింకా పుట్టని పిల్ల నప్పుడే వవిత్రంగా భావించుకోటం మొదలు పెట్టాను.

మా నాన్న చేసిన అపాత్ర పనుల్లో నా వివాహం ఒకటి. అతి స్వల్ప విషయాల కోసం ఉభయ పార్టీల వారూ అతి దారుణంగా దెబ్బలాడుకున్నారు. అప్పటికి మా నాన్న ఇంచుమించుగా నాకు రెట్టింపు వయసువాడు, మా మామగారు నాకు మూడింతల వయసు, పదింతల అనుభవమూ కలవాడు? అనుభవం వల్ల అజ్ఞానమూ. అవివేకమూ నశించవేమో ననుకున్నాను.

ఈ తగాదాలు వైరంగా పరిణమించి నా మనస్సును ఆందోళన పెట్టినై. వివాహానంతరం ఆ రొండు మూడు సంవత్సరాల కాలం అచ్చట్లా ముచ్చట్లా లేకపోవటమేకాక, నా పతివ్రతను నేను ఏ పండగ మిషన్ మీదనో చూసుకోటం లేకపోగా, ఆ రొండు మూడు సంవత్సరాల గడువును అతీ గతీ లేకుండా పొయ్యేటట్టూ, నేనేదై నా తెగబడి చేసేదాకా, నలుగురయిన వాళ్ళకూ ఎదురుతిరిగే దాకా నాకూ నా భార్యకూ ఎడబాటు తప్పనట్టూ కనిపించింది. పూర్వమల్లె నేనిక ముందు కూడా నలుగురి చేతా బుద్ధిమంతుడనిపించుకోవాలంటే చచ్చు వెధవగా ఉండటం కూడా తప్పదని కూడా తేలిపోయింది. ఈ విధంగా నా అభిప్రాయాలు మారిపోతున్నప్పటికీ అదివరకు మంచిగా కనపడ్డ దిప్పడు చెడుగా నిర్ధారణ అవుతున్నప్పటికీ నా ప్రవర్తనలో ఎటువంటి మార్పు చేసుకోలేక పోయిన అసమర్థుణ్ణి నేను. అదే పనిగా పెట్టుకుని ఇంత కాలంనీచి నా వంటి అసమర్థులను ప్రతిరోజూ లెక్కలేనంత మందిని కనిపెడుతున్నాను. మన సంఘం యావత్తూ నా వంటి అసమర్థులతో నిండినట్టు కనిపిస్తుంది. మన అభిప్రాయాలకు అనుగుణ్యంగా ప్రవర్తన మార్చుకుని అసమర్థత దులిపేసుకోటం మాటలలో సులభంగానే అవుతుంది. కాని ఆచరణలో పెట్టడానికి ఎంతో బుద్ధి బలమూ ఆత్మ గౌరవమూ కావాలి. అంటే చెప్పటానికి చెయ్యటానికి భేదం. చెప్పటం బాగా చాతనైనావాళ్ళు ఏ కారణంవల్లనో బుద్ధిబలానికి ఆత్మగౌర

వానికి ప్రాముఖ్యత ఇవ్వకుండా ఉంటున్నారు. బాగా ఆలోచించగా మనజాతి వెనకవడి ఉండటం ఇతర జాతులకన్న మనం తక్కువ తెలుసుకున్నవాళ్ళం కావటంకాదని తోస్తున్నది. మనజాతికి ముఖ్యంగా ఆత్మగౌరవం ఏనాడు పూర్తిగా కలుగుతుందో ఆనాడు మనం ఇతర జాతులన్నిటినీ మించి ముందు పోతాం. అంతదాకా మనకు కావలసినవాళ్ళు చెప్పగలవాళ్ళు కానేకాదు; చెయ్యగలవాళ్ళు! ఈలోపుగా మన సారస్వతం ఎంత అభివృద్ధి చేసుకున్నా అది ఇతర జాతులమెప్పు సంపాదిస్తుందిగాని మనకేమీ ఉపకరించదు!

నాకు పార్వతీశంతో పరిచయం కలిగింది. గుంటూరులో నాకక్కడ తాలూకా ఆఫీసులో ఆరునెల్లు ఆక్టింగ్ గుమాస్తాగిరి ఒక పెద్దమనిషి సిఫారసు మూలాన లభించింది. ఆఫీసుకూ హాటలుకూ కూడా దగ్గరలోనే ఉండేటట్టు అతండల్ పేట పోస్టాఫీసు చుట్టూపక్కల గదికోసం వెతకటం ప్రారంభించాను. నాకు నచ్చినగది ఒకటి కనపడ్డది. గది చాలా విశాలంగా ఉండటమేకాక అద్దె నాలుగురూపాయలే కావటం ఒకటి, ఇంట్లో ఒక వృద్ధురాలూ ఆవిడ కుమారుడూ (కాలేజీలో చదువుకుంటున్నాడప్పడు) మాత్రమే ఉండటంవల్ల బావికి దొడ్డికి వెళ్ళుతుండటానికి అటంకం లేకపోవటం ఒకటి, గదివాకిలి ఇంటివారితో సంబంధం లేకుండా వీధిమీదికి ఉండటం ఒకటి నాకు చాలా తృప్తికరంగా ఉన్నాయి. కాని ఇంటావిడ ఒక కండిషను పెట్టింది.

“రేపుదయం ఏమాటా చెబుతాన్నాయనా! పది పన్నెండురోజుల కింద ఇంకో అబ్బాయి వచ్చి యీరోజు సాయంతరం తోపలే ఏమాటా చెప్పతాను; అంతదాకా ఎవరికి మాట ఇవ్వవద్దని చాలా చాలా చెప్పిపోయినాడు. మళ్ళీ కనిపించలేదు. బహుశా రాడనే తోస్తుంది. మరి ఆ గడువులోపల నీకెట్లా మాట యివ్వను? అన్నదావిడ. “సరేలేండి! ఫరవాలేదు!” అని నేను నిశ్చింతగా వెళ్ళిపోయినాను. ఆ కుర్రవాడు మళ్ళీ రావచ్చాడా అని నాదైర్యం. మర్నాడు నేను వెళ్ళేటప్పటికి గది ఆక్రమించబడి వుంది!

నాకు పూర్తిగా ఆశాభంగమయింది. ప్లాటుఫారంమీద అడుగుపెడు తుండగా రైలు సాగిపోయినవాడు పోతున్న రైలువంక నిరర్థకంగా చూస్తూ నిలబడ్డట్టు నేను నిశ్చయోజనంగా కొంచెంసేపు ఆ గదిముందు తారట్టాడాను. ఇంతలో అతను నన్ను చూసి తోవలికి ఆహ్వానించి సంభాషణలోడించి జరిగిందంతా తెలుసుకున్నాడు. ఆ కాస్త సంభాషణలోనే నాకతనిమీద మంచి అభిప్రాయం ఏర్పడ్డది. మొదటి సంగతి అతను స్నేహపాత్రుడు. ఎక్కడికి పోయినా ఎక్కువ ప్రయత్నం అవసరం లేకుండా గౌరవం పొందగలవాడల్లే కనిపించాడు. అతని వయస్సు అప్పటికి ఇరవై రెండుదాటి ఉండదు. నాకెట్టి

రొండు సంవత్సరాలు పెద్ద అంటే! అయినా అతనిముందు నాకు నేనే వృద్ధుణ్ణి పించాను. అతను ఆరోగ్యంతోనూ, బలంతోనూ, పొంగిపోతున్నాడు. అతనిమెడ చాలా బలిష్ఠంగా వుంది. అతను వేసుకున్న మల్లలాల్చి అతని దండలనూ చాతీ దాచలేకుండా ఉందన్నమాట. అతని నడుము ఇరవైనాలుగంగళాలుమించి ఉండదు. అసలిన్ని బాహ్యలక్షణాలు వర్ణించటం అనవసరం. ఇద్దరు మనుష్యులకు పరస్పరాకర్షణ కలగటానికి బాషాతీతమైన విషయాలనేకం ఉండై.

ఒక్క నిమిషం లోపలే మా సంభాషణ అయిపోయింది. పైన మరో అరనిమిషం అనవసరంగా కూర్చుని ఒక నిట్టూర్పు విడిచి లేచాను. గది వెతుక్కోవలసినవని అట్టే వుంది మరి. నేను కాళ్ళీడ్చుకుంటూ గుమ్మండాకా పోయిన తరవాత అతను నన్ను పిలిచి అనుమానిస్తూ ఇద్దరం ఒక గదిలో ఉండటం అసంభవమౌతుందా అన్నాడు. నాకా ఆలోచన తట్టనేలేదూ! లోపల ఉత్సాహం అణుచుకుని ఎందుకవుతుందన్నాను. ఒకరి తరవాత ఒకరు లాభాలు కూడా కనిపెట్టాం.

“అద్దె రొండు రొండు రూపాయలే అవుతుంది!”

“అవును కంపెనీగా ఉంటాం — ఒంటరిగా బిక్కు బిక్కు మంటూ ఉండేకన్న!”

“గది ఒకళ్ళకే చాలా ఎక్కువ కూడానూ!”

ఆ సాయంత్రం నేను కూడా ఆ గదిలో ప్రవేశించాను.

పార్వతీశం నాకు కొత్తరకం మనిషి. కొత్త అనుభవం కూడానూ!

అటువంటి మనిషిని నేనంతకు పూర్వంగాని తరవాతకాని చూడలేదు. అతనితో పరిచయం కలుగుతున్నకొద్దీ అతనిలో నావంటివాడు నేర్చుకోవలసిన విషయాలు చాలా కనపడ్డై. ఈవిధంగా అతనిమీద నాకభిమానం ఎక్కువవుతుందగా అతన్ని గురించి దారుణమైన సంగతి తెలిసింది. తెలిసిందేమిటి? అతనే చెప్పాడు — తనకు చుట్టుపక్కల నలుగురైదుగు రాదవాళ్ళలో ఇలాకా ఉందని!

నేనంతకు పూర్వం వ్యభిచారం చాలా చెడ్డదనే నమ్మకంతో ఉండి, అంత చెడ్డది కాకపోవచ్చును దేశకాల ప్రాంతాలను బట్టి అని అనుమానమైనా లేకపోవటం వల్ల, దాన్ని గురించి ఆలోచించిన పాపాసపోయినవాణ్ణి కాను. ఇప్పుడిక తప్పక పోయింది. ఎందుచేతంటే, నేను త్వరగా అభిప్రాయం మార్చుకునే వాణ్ణికాను మరి, రంకుతనం చెడ్డదనే అభిప్రాయం మార్చుకోటం ఎంత ఇష్టంలేదో, అతను పెద్దమనిషి అన్న అభిప్రాయం మార్చుకోటం అంతకన్న ఇష్టంలేదు. నిజం విచారితే మొదటి అభిప్రాయం నాదికాదు, రొంథోది నా స్వంతం. ఆత్మగౌరవాన్ని

గురించి ఉపన్యాసం ఇన్నిసార్లు నాకు నేనే ఇచ్చుకున్న నేను ఇంత స్వల్ప విషయంలోనే దాన్ని ఎందుకు పోగొట్టుకోవాలి? నాదికాని అభిప్రాయంమీది గౌరవం చేత నా సొంత అభిప్రాయాన్ని ఎందుకు మార్చుకోవాలనిపించింది.

అలోచించగా అలోచించగా రంకుతనానికి మూడభ్యంతరాలు కనపడినై. ఒకటి రంకు అవినీతి. అందుచేత ఆ పని చేసే పురుషుడి భార్య మనస్సు, స్త్రీ భర్త మనస్సు వ్యధ పొందుతై. దానికి తగిన కారణం ఉన్నా లేకపోయినా, వ్యధ పొందటం నిజమే కనక అవినీతి అనటానికి సందేహం లేదు. రౌండు, రంకు తనంవల్ల ఒకరు కన్నపిల్లలు మరొకరి పాల పడటానికవకాశం వుంది. ఇది అలోచనకొద్దీ దారుణంగా కనపడ్డది. మూడు, ఒకరినించి మరొకరికి వ్యాధులు పంపకాలు కావటం. దాన్ని గురించి అలోచించబుద్ధయినా పుట్టలేదు పాఠ్యశాలాన్ని వాదనలోకి దింపితే ఈ మూడు కారణాలూ ఎట్లా తోసేస్తాడో అర్థం కాలేదు. అంతవరకూ అతని పెద్దమనిషి తనానికి భంగం కలుగుతున్నాడనే భావించవలి సొచ్చింది తప్పనిసరిగా.

కాని తీరా యీ విషయం తెచ్చిం తరవాత పాఠ్యశాల నాకు ఊపిరి తిరగకుండా మాట్లాడాడు.

“ఒకరకం స్త్రీ పురుష సంయోగం తీసుకుని అదే రంకు తనమని నమ్ముతున్నావు! నేనది అంగీకరించను. యాభై యేళ్ళవాడు మూడో పెళ్ళి చేసుకుని ఆ పిల్ల యిష్టాయిష్టాలు విచారించకుండా ఆవిడతో సంసారసుఖం ఏ రంకుతనం కన్నా ఘోరంగా కనిపిస్తుంది నాకు. అది చెరచటమే నంటాను. అది నీతయితే నేనాచరించేది అంతకన్నా వెయ్యిరెట్లు ధర్మం. నా రంకు తనంలో - నువ్వన్న మాటే అంగీకరిస్తాను - అనేక భార్య భర్తల కలయికలో లేని సౌందర్యం ఉంది. నాకు స్త్రీ అవసరంలేందీ ఇల్లు బయలుదేరను. అప్పుడు కూడా నాకోసం కనిపెట్టుకుని ఉన్న అడదాని దగ్గరికే పోతాను. నా రంకు తనంలో కక్కుర్తి లేదు. నాలో వెల్లిలేదు. నా సుఖం వెంట పశ్చాత్తాపంగాని, ఆనూయగాని ఏ ఇతర మనోజాప్యంగానిలేవు. మనస్సుకుకాని, శరీరానికికాని జబ్బు చెయ్యని ఆనందం. దాన్తో ప్రేమ కూడా ఉంది. ఒక్క భార్య ఎదురుగా కూర్చుని ప్రేమ ఎక్కడుంది అని తల పగిలేట్లు అలోచించేవాడికన్న నేనెంత నయం! నన్ను ప్రేమ అనేక రూపాలతో ఎదుర్కొంటుంది!

“నువ్వు చెప్పే నీతి అడదాన్ని మగవాణ్ణి ఆ జన్మాంతం కట్టేసి చెప్పరాని భాధ తెస్తుంది. ఏస్త్రీని ఎప్పుడు వదిలెయ్యాలో నాకు తెలుసును. అట్లా వదిలెయ్యటం నీకు భయంకరంగా ఉంటుంది. కాని అది మా ఇద్దరికీ మంచిదని తెలిసినప్పుడే నేనటువంటి పనిచేస్తాను.

“అదీ కాకుండా ఈ విషయం నీతి యావత్తు విశదంగా తెలుసుకునేదాకా ఇది నీతి ఇది కాదని చెప్పరాదు. రోగాలున్న వాడిభార్య వాడిలో కావరం చెయ్యకపోవటం నీతా కాదా? నువ్వాలోచించలేదు! శ్రీ పురుషులు అన్యోన్యంగా ప్రేమించుకుని మూడోకంటివాడికి తెలీకుండా రంకుతనం చెయ్యటం నీతా కాదా? ఆలోచించలేదు! రహస్యంగా పిల్లలనుకని ఇంకోరి భారంమీద వదిలి పెట్టటం నీతికాదు! సరే, మూడు జన్మాల దరిద్రుడు సాలుకోపిల్లను కనటం నీతా అవినీతా? ఆలోచించలేదు!

“నువ్వు ఒక్కవిషయం ఆలోచించలేదోయి! నీతి ఒక్కడివల్ల ఆచరణలోకి వచ్చేదికాదు. అది సంఘంమీద ప్రసరించి నాగరికతనూ సంఘాన్నీ వృద్ధి చెయ్యాలి. ఈ లోపల నేను రోగాలు తగలకుండా నావల్ల ఇతరులకు గర్భాలు రాకుండా నా చాతనైన జాగ ర్తవడటం లేదనుకోకు!”

“ఇదంతా నాకు పట్టలేదు. నాకల్లా ఒక్కటే దిగులు! ఈనాటి వరకూ నాకు దొరికే ఆడవాళ్ళ విషయంలో నేను పొరపాటు పడటంలేదు మరేంలేదు. తాత్కాలికంగా కలుసుకున్న కాస్సేపూ అవతల మనిషికి నామీద పూర్తయిన ప్రేమ ఉండాలి. అటువంటి మనిషి కాదని మొదటిచూపులోనే తోచిందా ఆవిడ రంభగానీ తిరిగి అటు చూడను. ఇంతవరకూ నా ఇన్స్టింక్ట్ సరిగానే పని చేస్తున్నది. పొరపాటున నామీద ఇష్టంలేని మనిషిని సమీపించి ఒకసారి చివాట్లు పడ్డాననుకో! ఇక నన్ను నేను క్షమించుకోగలనా? తరవాత ఆత్మహత్య చేసుకోవటంతప్ప గతిలేదు. నాకంత అభిమానం ఉంది. ఇంతవరకటువంటి పరాభవం జరగలేదు. ఏ క్షణం జరిగినా జరగవచ్చును! ఒకడు నాఁయ్యి చూసి నిన్ను శ్రీ మోసగిస్తుందని చెప్పాడు. తనకు పామిస్ట్రి బాగా రాదని కూడా ఒప్పుకున్నాడు. కాని నన్నామాట మధ్య మధ్య బాధిస్తూంటుంది బ్రదర్!”

నేనతని ధోరణికి దిగ్రమ చెందాను ఇటువంటి ఉపన్యాసం నేనెన్నడూ వినలేదు.

“అయితే ప్రేమను గురించి నీ అభిప్రాయం లోకాభిప్రాయానికి భిన్నంగా ఉన్నట్లు కనిపిస్తుందే!” అన్నాను.

“లోకం ఊహించుకునే ప్రేమ పద్యాలల్ల టానికి నై ల్యేనవలలు రాయటానికి మాత్రమే పనిచేస్తుంది. నేను ప్రేమ అనేది నా అపరిపూర్ణత్వానికి పరిపూర్ణమైనది. అది ఎక్కువభాగం శరీర సంబంధమైనది. నాతో సంబంధమున్న ఆడవాళ్ళను గురించి నేను పూర్తిగా తెలుసుకోను. తెలుసుకున్న ఉత్తరక్షణం ప్రేమ పలాయనం అవుతుంది. ఈ తెలుసుకోవటం మనిషిలో పాలకే కాక ఒక్కొక్కసారి ఘుంచి గుణాలకూడా వర్తిస్తుంది. ఒకప్పుడు నాతో సంబంధంగల అమ్మాయి

నాఎదట తన అవినీతిని దూషించుకుంది. వెంటనే నేను ఆమెను వదిలిపెట్టి వచ్చేశాను. నాకామెను చూస్తే కోపం రాలేదుకాని ఇక మా ఇద్దరికీ తాత్కాలికంగానైనా పరిపూర్ణమైన ప్రేమకలగదని నేనెరుగుదును!"

ఉత్త ఉపన్యాసం వినటం ఆటై కష్టమనిపించలేదు కాని రంకు పురాణం ప్రారంభించగానే నాకు వికారం ప్రారంభమైంది. నా మొహంలో అతనేదో మార్పు గ్రహించి ఉండాలి; వెంటనే విషయం మార్చాడు.

"మరో ముఖ్యమైన విషయం," అన్నాడతను "అనేకమంది ఈ విషయంలో శీలవంతులనిపించుకునేవాళ్ళు తమ శీలాన్ని శ్రీ సంపర్కమనేది జీవితంలో తేకుండా చేసుకుని ఆడదానికి మైలుదూరంలోనైనా ఉండక దక్కించుకుంటారు. వాళ్ళకు మాతృత్వం ఏమిటో ఎన్నటికైనా తెలుస్తుందా? అసంభవం. నేను నాతల్లి మాదిరిగా ప్రేమించగల శ్రీ కనీసం ఒకటే ఉంది. నాకన్న రొండేళ్ళు చిన్నది, నమ్ముతారా? ఆవిడ నా మనస్సును పైనుంచి కిందికి చదవగలదు. నా మంచిచెడ్డలు ఆవిడ దగ్గర దాచలేను. ఆవిడ నాకన్న ఎంతో అజల. ఆవిడ దగ్గర ఉంటే నాకు కొండ ఉన్నట్టు ఉంటుంది! మనస్సుకు ఆందోళన కలిగి నప్పుడల్లా వెళ్ళి వాళ్ళింట్లో పదిరోజులుండి వస్తుంటాను!"

ఈ విషయమై అతని దగ్గర మళ్ళీ సంభాషణ తేలేదు. నేను అతను చెప్పిన ముక్కలు హరించుకుంటూ చాలా రోజులు గడిపాను.

నా ఉద్యోగం ఇంకా నెలరోజులలో ఆఖరపుతుం దనగా జరిగిందా ఘోరం!

ఆ రోజుల్లో పార్వతీశంలో మార్పు గ్రహించాను. అతను యథాప్రకారం వారానికో రాత్రి ఇల్లు వదిలిపోవటం మానుకున్నాడు. దానికి బదులు ప్రతిరోజూ సూర్యాస్తమయం వేళ ఎక్కడికో వెళ్ళి దీపాలు పెట్టగానే రాపటం మొదలు పెట్టాడు.

ఒకరోజు అతనింటికి రాగానే "కొత్త వద్దా?" అని అడిగాను.

అతను కాస్తేపు నావైపు పరధ్యానంగా చూసి "నాలో ముసలివాడి లక్షణాలు కనిపిస్తున్నాయా?" అని అడిగాడు.

ఏమట్లా అడుగుతున్నా వన్నాను.

"మరేం లేదు. కొండెం ఉటోపియ నయిపోతున్నానేమో అని భయం వేస్తున్నది. అది తప్పకుండా వార్ధక్య లక్షణమే!"

"ఏం?"

"ఎవరో పిల్లను చూసి నాకి పిల్ల లభిస్తే ప్రపంచకమే అక్కర్లేదనుకోట్లా న్నేమంటావు? నా కిటువంటి దింతవరకూ ఎన్నడూ జరగలేదు."

“ఇప్పుడు జరిగిందా?”

అతను కాసేపు గంభీరంగా ఉన్నాడు. కాని చూస్తుండగానే అతనిలో నేనెన్నడూ గమనించని ఉద్రేకం వచ్చింది. “ఆ పిల్లకోసం గుండె కోసేసుకుంటానోయి! నాకు ముసలితనం లేదూ! ఏమీ లేదూ! ఆ పిల్ల నా భార్య అయి ఉండే నేను పరశ్రీ వంక చూడకపోయి ఉండును! ఛీ! ఏం బతుకది?... (నవ్వుతూ) కిచకుడికి ప్రావదిని చూడగానే ఇట్లాగే అనిపించిందేమో?”

నేను అప్రయత్నంగా “అదేం పోలిక?” అన్నాను.

ఆ తరవార ప్రతిరోజూ అతనిలో మార్పు గమనిస్తూ వచ్చాను. ఒకరోజు ఉత్సాహంగా పొంగి పోతూండేవాడు. ఒకరోజు పలకరిస్తే కళ్ళనీళ్ళ పర్యంతం అయేటట్టుండేవాడు. “శ్రీ వ్యసనమయింది. ఉన్నాదం తలకెక్కింది” అనుకున్నాను. అతన్ని ఏవిధమైన ప్రశ్నలూ వెయ్యలేదు నేను.

గురువారంనాడు సాయంకాలం అతను నాతో “ఇది దుర్భరం అవుతున్నది. మా సీతమ్మను చూసి రావాలి!” అని ఇల్లు వదిలిపెట్టి పోయినాడు. ఆ రాత్రి అతను అమిత సంతోషంగా ఉన్నాడు — పెన్నిధి దొరికిన వాడల్లే! ఆ మాటే అడిగాను. దొరకనే దొరికిం దన్నాడు.

మర్నాడు సాయంకాలం అతను వెళ్ళిన పావుగంటకే తిరిగి వచ్చాడు. అతని ఆనందం వర్ణనాతీతం!

ఆరాత్రి అతను పెళ్ళికొడుకల్లే ముస్తాబయినాడు. గడియారం చూసుకుంటూ కాలు నిలువకనేమో అటూ ఇటూ బోనులో మృగమల్లే పచారు చెయ్యటం మొదలు పెట్టి పది కాగానే బోనులోనించి వదిలిపెట్టిన ఎలికల్లే బయటికి జారుకున్నాడు.

పదకొం డయింది. నాకు నిద్ర వట్టలేదు. అతను వచ్చేవరకూ మేలుకుని ఉండటం మర్యాదగా ఉండదు. నే నతనికి ఉత్సాహభంగం ఏ విధంగానూ కలిగించలేదు అంతవరకూ. అతను వచ్చేవరకూ నేను మేలుకుని ఉండటం కూడా అతని మనస్సుకు కష్టం కలిగించి ఉండవచ్చును. పదకొండున్నర అయింది. కళ్ళు మండుతూళ్ళా నిద్రరమాత్రం వచ్చేటట్టు లేదు. నా ఆలోచనకు దారీ తెన్నూ లేదు. పన్నెండు!

బయట అడుగుల చప్పుడు. నేను నిద్రలో ఉన్నట్టు పడుకున్నాను.

“ఎవరండీ లోపల?”

“ఎవరది?” అంటూ నేను పక్కమీద లేచి కూర్చున్నాను.

“నేను డాక్టరుగారి నౌకర్లు. మీ పార్యతీశంగారు బతికేట్టు లేదండి.

—మిమ్మల్ని డాక్టరుగారు దబ్బున రమ్మన్నారు.”

ఈ మానవప్రకృతి కొన్ని కొన్ని విషయాల్లో మారదేమోననిపిస్తుంది.

వాడు స్పష్టంగా పాఠ్యతీతముని చెబుతూండే నేను పాఠ్యతీతం కాదని నా మనస్సును రొండు నిమిషాలు నమ్మించాను. అప్పుడు ఒక్కసారిగా దడ పుట్టుకొచ్చింది. వణుకుతూ లేచి తలుపు దగ్గరిగా వేసి వాడివెంట రొప్పతూ నడుస్తూ సంగతి కనుక్కున్నాను. బ్రాడీపేటలో గుడికి సమీపంలో ఎవరో పడిఉన్నట్టు చూసి పక్కనే ఉన్న బండిమీద దాకరు గారింటికి చేర్చాడుట ఒక పెద్దమనిషి. ఎవరో పాఠ్యతీతాన్ని గట్టి కర్రతో వెనకనించి బలంగా కొట్టారు. తల ఆడుచుకు పోయింది. బతకటం అసంభవం! నాకు చెమటతో బట్టలు తడిసిపోయినై.

నేను వెళ్ళేటప్పటికి అంతా మించిపోయింది. డాక్టరుగారు కాగితంమీద పాఠ్యతీతం నోటివెంట వచ్చిన మాటలు రాసిపెట్టి చూపించాడు. "అనుకున్నంత పని అయింది. బతకటం అనవసరం. మా సీతమ్మును చూస్తే —" ఇంకా ఏమిటో గొణిగాడట, డాక్టరుగారికి స్పష్టంగా తెలీలేదు.

డాక్టరుగారి కుర్రవాడు శవంమీద గుడ్డతీతాడు. ఆ దృశ్యం చూడగానే నాకు మూర్ఛ వచ్చేటట్టయింది. కళ్ళలోకి నీళ్ళు దిగి అదృష్టవశాత్తూ చూపు చెడ్డది. నేను తల పక్కకు తిప్పుకోగానే వాడు మళ్ళీ గుడ్డ కప్పేశాడు.

అంత సాహసం ఎవరు చేశారో తెలీనేలేదు! అర్థం లేకుండా నేను వెరివాడల్లే గుడిచుట్టూ తారట్లాడటం మొదలుపెట్టాను ప్రతి సాయంత్రము. ఒక రోజున ఎక్కడో చూసిపట్టున్న మొహం కనవద్దది గుళ్ళోకిపోతూ. తరవాత జ్ఞాపకం వచ్చింది నా భార్య! చాలా అందగత్రై అయింది! నా బాపమరిది!! తాగుబోతు వెధవ!!

నా రక్తం వేడెక్కి వేడి చెవులవెంట రావటం మొదలుపెట్టింది. పాఠ్యతీతం చావుకు పెద్దమనిషిల్లే పగతీర్చుకోగలనా?

బయట నా భార్య కోసరం కనిపెట్టుకుని ఉండి తరవాత ఆమెను వాళ్ళింటిదాకా వెంబడించాను. నన్ను చూడగానే నా భార్య మొహం మూడు రంగులు మారింది.

ఎవరూ నన్ను మర్యాద చేయకుండానే నేను లోవలికిపోయి సావిట్ల సో భార్యను రెక్కపట్టి నిలవేశాను.

"నా స్నేహితుణ్ణి చంపించింది నువ్వేనా?"

మాటలేదు మొహం మరోరంగు మారింది.

"నువ్వతని వంక ప్రేమతో చూడకపోతే అతనంత వరవశుడుకాడు.

నీ అన్నతో నువ్వెందుకీ విషయం చెప్పాలిసొచ్చిందీ? అతనే కనుక్కున్నాడా?"

మాటలేదు కాని నాపట్టు నాకు తెలీకుండానే దిగిసి ఉండాలి. నా భార్య

చిన్న కేక పెట్టి చెయ్యి వదిలించుకోవాలని చూసింది. నేను పట్టు మరింత గట్టిగా పట్టాను.

“అబ్బబ్బ! నన్నడిగాడాయన! అందుకని చెప్పాను! అమ్మమ్మమ్మ!”

“అంత మాత్రానికి నీ ప్రాతివ్రత్యానికి భంగం కలిగిందా? అంత పతివ్రతవు మీ వాళ్ళను పాటించకుండా నా దగ్గిరికెందుకు రాలేదు? అతన్నెందుకు ప్రోత్సహించావు? ఏరకం ప్రోత్సాహం లేకుండా అతను నిన్ను అడిగే స్థితి కొచ్చాడా?... నీమీద పగతీర్చుకుంటాను! నువ్వెక్కడున్నా నేను వెయికళ్ళతో చూస్తుంటాను. నువ్వేరోజు ఇంకోడితోపోలే ఆరోజు నీకు నాచేతులో చాపుతప్పదు! నిన్ను బహిరంగంగా చిత్రవధ చేస్తాను.... మగవాడికి ఇంకో మగవాడిమీద ఎంతప్రేమ ఉండవచ్చునో అంత ఉంది నాకతనిమీద! మమ్మల్నిద్దర్నీ ధ్వంసం చేశావు ఒక్క దెబ్బతో” నా కళ్ళవెంట నీళ్ళు కారటం మొదలుపెట్టినై. నేను వెంటనే ఆచోటు వదిలిపెట్టి ఇంటిదారి పట్టాను. దారివెంట నా భుజంమీద చెయ్యివేసి పార్శ్వతీశం నడుస్తున్నట్టయింది! నావేడి తక్షణం దిగిపోయింది.

(ముద్రణ : అక్టోబరు 1934, ప్రబుద్ధాంధ్ర)